

# خدا سے منحرف مغرب بیت:

د جا لی تہذیب کا بدترین مظہر

ریاض الحسن نوری ☆

## حکمراں ہے اک وہی باقی بتان آزری

حامد اصلیا۔ قرارداد مقاصد جواب آئین کا حصہ بن چکی ہے اس کے مطابق تمام کائنات پر خدا کی حاکیت ہے۔ اور حکومت کو عوام جو اتحارثی دیتے ہیں اسے حکومت خدا کی مقرر کردہ حدود کے اندر ہی استعمال کر سکتی ہے اور جو ایک مقدس امانت ہے۔ مزید یہ کہ عوام کو اپنی ذاتی واجتہاعی زندگی اس قرآن و سنت کے مطابق گزارنے کے قابل بنایا جائے گا۔ عدیہ کو مکمل آزادی حاصل رہے گی۔

ذکورہ بالاشراط کو مزید قوی اور یقینی بنانے کے لئے صدر اور وزیر اعظم حلف اٹھاتے ہیں کہ وہ قرآن و سنت کی تمام باتوں پر ایمان رکھتے ہیں۔ مزید یہ کہ وہ اسلامی نظریہ کو قائم رکھیں گے جس کی بنیاد پر پاکستان بنایا گیا ہے۔

قرارداد مقاصد کے ذکورہ بالاحلف نامے صدر اور وزیر اعظم کو پابند کرتے ہیں کہ وہ قرآن و سنت کو ہی بالاترین قانون جانتے اور اسی پر ایمان رکھتے ہیں اور کسی انسانی بنائے ہوئے قانون کو قرآن و سنت کے مقابلے میں کچھ نہیں سمجھتے۔

## اقبال، نواب بہادر یار جنگ و قادر اعظم کے اعلانات

علامہ اقبال نے قرآن کو پر اور حقیقی آئین قرار دیا ہے۔ وہ لکھتے ہیں:

”درستی ایں کہ نظامِ ملت غیر ازا آئین صورت نہ بندو آئین ملت محمد یہ قرآن است“

(ترجمہ: آئین کے بغیر گزارہ نہیں اور ملت محمد یہ کا آئین قرآن ہے۔)

۱۰۷۴ مشیر و فاقی شرعی عدالت و ریسرچ سکالر ایجنسی عالم اسلامی مکہ مکرمہ

نواب بہادر یار جنگ نے جو ہندوستان (سابقہ) کی تمام ریاستوں کی مسلم لیگوں کے صدر تھے، قائد اعظم کی صدارت میں تقریر کرتے ہوئے کہا کہ تمہارے قائد اعظم کی مرتبہ اعلان کر چکے ہیں کہ مسلمانوں کا آئین قرآن ہے اور مسلمانوں کی کسی حکومت کو آئین بنانے کا حق نہیں۔ وغیرہ وغیرہ۔<sup>(۱)</sup>

قائد اعظم کا اعلان: اطاعت کا مرجع پارلیمان نہیں بلکہ خدا ہے  
 اسلامی حکومت میں وفا کیشی، اطاعت کا مرجع خدا کی ذات ہے۔ اس لئے قابل کا مرکز قرآن مجید کے احکام اور اصول ہیں۔ اسلام میں اصلاح کی بادشاہ کی اطاعت ہے نہ کسی پارلیمان کی، نہ کسی شخص یا ادارہ کی۔ قرآن کے احکام ہی سیاست و معاشرت میں ہماری آزادی اور پابندی کے حدود متعین کرتے ہیں۔ اسلامی حکومت دوسرے الفاظ میں قرآنی اصول کی حکمرانی ہے۔<sup>(۲)</sup>

ابوداؤد کی حدیث 2627 میں ہے کہ لشکر کی واپسی پر حضور ﷺ نے سختی سے ڈاننا کر تم اس سے عاجز کیوں رہے کہ اگر میرے مقرر کردہ امیر نے سفت پر پورا عمل نہیں کیا تو اسے ہٹا کر دوسرا امیر خود مقرر کر لیتے۔

قائد اعظم کا اعلان کہ قرآن مسلمانوں کا مذہبی، سوشل، سول، کمرشل، ملٹری، جوڑیشل، کریمنل غرضیکہ ہر قسم کا پیشنگ بھی ہے  
 قائد اعظم نے گین کا حوالہ دے کر مذکورہ بالا حقیقت بیان کی تا کہ واضح ہو جائے کہ غیر مسلم تاریخ دنوں کے نزدیک بھی یہ حقیقت تسلیم شدہ ہے۔ بقول گین اور بقول قائد اعظم قرآن سول، کریمنل قانون کا بنیادی کوڈ ہے!

The Musalmans are realizing more and more their responsibility in every direction. Every Musalman knows that the injunctions of the Quran are not confined to religious and moral duties. "From the Atlantic to the Ganges," says Gibben,

"the Quran is acknowledged as the fundamental code, not only of theology, but of civil and criminal Jurisprudence, and the laws which regulate the actions and the property of mankind are governed by the immutable sanctions of the will of God." Everyone, except those who are ignorant, knows that the Quran is the general code of the Muslims. A religious, social, civil, commercial, military, judicial, criminal, penal code. It regulates everything from the ceremonies of religion to those of daily life; from the salvation of the soul to the health of the body; from the rights of all to those of each individual; from morality to crime from punishment here to that in the life to come and our Prophet has enjoined on us that every Musalman should possess a copy of the Quran and be his own priest. Therefore Islam is not merely confined to the spiritual tenets and doctrines or rituals and ceremonies. It is a complete code regulating the whole Muslim society, every department of life, collective and individually.<sup>(3)</sup>

قرآن کے قانون کو معلم رکھنا قائدِ اعظم، پاکستان، اسلام اور خود حاکم مطلق (خدا) سے بغاوت ہے۔ قرآن میں وحی منزلہ کے مطابق فیصلے نہ کرنے کو کفر، ظلم، فتن قرار دیا گیا ہے۔ طرہ یہ کہ صدر و وزیر اعظم حلف اٹھاتے ہیں کہ وہ قرآن پر ایمان لاتے ہیں۔ یہ حلف سچا ہوتا ہے یا جھوٹا؟ جب خود سا ورن یعنی خدا کے اپنے الفاظ میں ہر قسم کا بنیادی کوڈ موجود ہے تو انسانوں کا کوڈ بنانا شرک ہی قرار دیا جائے گا۔ اقبال نے اپنے لیکچروں کی کتاب میں تسلیم کیا ہے کہ بنی امیہ کے آخر دور تک لکھا ہوا قانون قرآن ہی تھا۔ یعنی احادیث جو قرآن کی خدا کی طرف تسلیم کردہ شرح و تفسیر ہیں وہ

باقاعدہ مدون نہ ہوئی تھیں۔

## مہاتما بدھ کی پیشین گوئی

آئندہ ایک بے مثال عظیم بدھ آئے گا، وہ مکمل مذہب بتائے گا، اس کی پہچان یہ ہوگی کہ اس کی شہرت "رحمت" نام سے ہوگی۔<sup>(4)</sup>

## قائدِ اعظم کے آخری کلمات

قائدِ اعظم کے معانج ذاکر ریاض علی شاہ لکھتے ہیں : ایک بار دوا کے اثرات دیکھنے کے لئے ہم ان کے پاس بیٹھے، میں نے دیکھا کہ وہ کچھ کہنا چاہتے ہیں، لیکن ہم نے بات چیت سے منع کر رکھا تھا۔ اس لئے الفاظ بیوں پر آ کر رک جاتے ہیں۔ اس ہنی کلکش سے نجات دلانے کے لئے ہم نے خود انہیں دعوت دی تو وہ بولے : "تم جانتے ہو جب مجھے یہ احساس ہوتا ہے کہ پاکستان بن چکا ہے تو میری روح کو کس قدر اطمینان ہوتا ہے! یہ مشکل کام تھا اور میں اکیلا اسے کبھی نہ کر سکتا تھا۔ میرا ایمان ہے کہ یہ رسول خدا کا روحانی فیض ہے کہ پاکستان وجود میں آیا۔ اب یہ پاکستانیوں کا فرض ہے کہ وہ اسے خلافتِ راشدہ کا نمونہ بنائیں تاکہ خدا اپنا وعدہ پورے کرے اور مسلمانوں کو زمین کی بادشاہت دے۔ پاکستان میں سب کچھ ہے، اس کی پہاڑیوں، ریگستانوں اور میدانوں میں بنا تات بھی ہیں اور معدنیات بھی۔ انہیں تنخیر کرنا پاکستانی قوم کا فرض ہے۔ تو میں نیک نیقی، دیانت داری، اچھے اعمال اور لظم و ضبط سے بنتی ہیں اور اخلاقی برائیوں، منافقت، زر پرستی اور خود پسندی سے بباہ ہو جاتی ہیں.....<sup>(5)</sup>

قائدِ اعظم نے گاندھی کو خود اس کا قول یاد دلایا کہ جو کام گاندھی کرتا ہے اور جو اس کی زندگی کا مقصد ہے وہ سیاسی یا سوچل نہیں، بلکہ خالص مذہبی ہے۔ گاندھی کے نام خط کے الفاظ بیوں تھے :

Today you deny that religion can be a main factor  
in determining a nation, but you yourself, when  
asked what your motive in life was, the thing that

*leads us to do what we do, whether it was religious, or social, or political, said : "Purely religious".<sup>(6)</sup>*

## حضرت علیؑ کا قول فیصل اور شیعہ بھائیوں کے نظریات

شیعہ بھائیوں کی کتاب فیصل البلاغہ کی شرح ابن الی الحدید جلد اول میں قرآنی آیات کے حوالے دینے کے بعد کہا گیا ہے کہ:

فهذه الآيات دالة على اشتتمال الكتاب العزيز على جميع الأحكام

فكل ما ليس في الكتاب فوجب الا يكون في الشرع (صفحہ: ۲۹۰)

یعنی ”یہ آیات اس بات پر دلالت کرتی ہیں کہ قرآن میں تمام احکامات موجود ہیں۔ پس جو بات قرآن میں موجود نہیں اس کو شرع یعنی قانون کا حصہ نہیں کہا جا سکتا۔“

عبد القادر عودہ لکھتے ہیں کہ:

ان اولی الامر منلا يملكون حق التشريع و انما لهم حق حق التنفيذ

او التنظيم فالتشريع من حق الله و الرسول

”اولی الامر یعنی حکام کو قانون بنانے کا کوئی حق نہیں ہے۔ یہ صرف اللہ اور رسول کا حق ہے۔“

اس کتاب کا جو ایڈیشن ایران میں چھپا ہے اس کے حاشیہ میں شیعہ عالم اس قول کی یوں وضاحت کرتے ہیں کہ: بل من حق الله وحده و الرسول ﷺ ناقل له۔ یعنی ”بلکہ یہ حق صرف اللہ تعالیٰ کو حاصل ہے۔ رسول ﷺ تو اللہ سے نقل کرنے والے ہیں اور حکام کو محض تنفیذ اور تنظیم کا حق ہے۔“<sup>(7)</sup>

حضرت عمر بن عبد العزیزؓ نے خلافت کی پہلی تقریر میں کہا کہ ”سن او! میں قانون بنانے والے نہیں ہوں، لیکن قانون خداوندی کو نافذ کرنے والا ہوں، میں نہی بات نکالنے والا نہیں ہوں بلکہ قانون خداوندی کو نافذ کرنے والا ہوں۔“<sup>(8)</sup> یہی بات

حضرت ابو بکر صدیق رضی اللہ عنہ نے خلافت کے بعد پہلی تقریر میں کہی۔<sup>(9)</sup>

پس ہم دیکھتے ہیں کہ خلفاء نے نے قانون نہیں بنائے بلکہ نہی بات کا اشارہ بھی

ایک بوڑھی خاتون کی ناراضگی کا سبب بنا۔ ایک مرتبہ حضرت عمر فاروق "نے کہا کہ مہر کی بوی بڑی رقمیں باندھنا لجھائیں۔ یہ تقریں کر ایک بوڑھی عورت کھڑی ہو گئی اور کہنے لگی کہ تم کس طرح یہ بات کہتے ہو جبکہ خدا تعالیٰ قرآن میں فرماتا ہے کہ اگر تم نے کسی عورت کو مہر میں روپیوں کا ذہیر بھی دیا ہو تو اسے واپس مت لو!

قرآنی آیات کے حوالے سے تفسیر المنار، جلد ۸ صفحہ ۹۹ پر ہے کہ قانون سازی صرف خدا کا حق ہے۔ سید سلیمان ندوی نے سیرت النبیؐ کی ساتویں جلد میں بڑی مفصل اور مدلل بحث میں ثابت کیا ہے کہ انسانوں کی قانون سازی شرک ہے۔<sup>(۱۰)</sup>

پرویز کے استاد اسلم جبراج پوری لکھتے ہیں کہ خلافتِ راشدہ کی بنیاد کتاب و سنت پر تھی۔ خلیفہ صرف احکام دینیہ کو نافذ کرنے کا مجاز تھا۔ بیعت کے وقت خلیفہ سے شرطی جاتی تھی کہ وہ کتاب و سنت پر عمل کرے گا<sup>(۱۱)</sup>۔ حضرت ابو بکر رضی اللہ عنہؓ نے اپنی پہلی تقریر میں یہ بھی کہا تھا کہ تم میرے حکم اسی وقت تک مانو جب تک میں خدا کے احکام پر چلتا ہوں۔ اگر میں ایسا نہ کروں تو تمہارے لئے میرے احکام مانا ضروری نہیں ہے<sup>(۱۲)</sup>۔

## قرآن کے اعلانات

﴿وَاللَّهُ يَحْكُمُ لَا مَعْقُبٌ لِّحُكْمِهِ﴾ (المرعد: ۶۱)

"اللہ حکم دیتا ہے اور کوئی اس کے احکام پر نظر غافلی کرنے والا نہیں"۔

﴿لَا يُشْرِكُ فِي حُكْمِهِ أَحَدًا﴾ (الکھف: ۲۶)

"وہ اپنے حکم میں کسی کو شریک نہیں کرتا"۔

حکم سارا کا سارا اسی کا چلے گا۔ (آل عمران: ۱۵۳) "حکم اسی کا ہے" (القصص: ۰۷) "حکم خدا کے سوا کسی کا نہیں" (الانعام: ۷۵) ﴿لَهُ الْخَلْقُ وَالْأَمْرُ﴾ "پیدا کرنا اور حکم دینا اسی کا کام ہے"۔ (الانعام: ۵۳) "تمام احکام اسی کی طرف لوئتے ہیں"۔ (ہود: ۱۲۳) "اگر اختلاف ہو تو اسے خدا اور اس کے رسول کی طرف لوٹا دو"۔ (النساء: ۵۹) یعنی قرآن و حدیث کی طرف۔ "جو وحی منزلہ کے

مطابق حکم نہ کریں وہی کافر ہیں..... ظالم ہیں..... فاسق ہیں،" (المائدہ: ۲۲، ۲۵، ۲۶) یہ آیات بڑی اہم ہیں اور قرآن نے صاف کافر کا نام دے دیا ہے۔ مگر ابن عباس نے اس کی تفسیر میں کہا ہے کہ یہ کفر تو ہے مگر کم درجہ کا کفر ہے۔ چنانچہ ہم وہی منزلہ کے مطابق فیصلہ نہ کرنے والوں کو ملت سے خارج قرار نہیں دے سکتے (کتاب الایمان مؤلفہ ابن تیمیہ) ان کا فتن، ظلم اور کفر جس درجہ کا بھی ہو، قرآن (یعنی جس پر ایمان کا حلف اٹھاتے ہیں) میں مذکور ہے۔

### قرآنی احکام سُپر ہیں

انسانی الفاظ خدا رسول کے الفاظ کا نہ مقام لے سکتے ہیں نہ اس سے بہتر ہو سکتے ہیں۔ اسی وجہ سے امام مالک نے ہارون رشید کو اس بات کی اجازت نہ دی کہ ان کی موطا کو حکومت کا سرکاری قانون بنایا جائے۔ خلیفہ کا حکم ہو یا پارلیمنٹ کا پاس کردہ کوئی حکم ہو، اس پر حکومت بقول قائد اعظم قرآن (یعنی بنیادی کوڈ) کو حاصل رہے گی (یعنی پر لاء پھر بھی قرآن وستہ ہی کا قانون ہو گا بلکہ سرکاری افسروں کو اجازت ہو گی کہ حکمرانوں کے بنائے ہوئے قانون کی خلاف ورزی کریں اگر وہ قرآن کے مطابق نہ ہو اور اس کی بجائے قرآنی حکم پر عمل کریں۔ حضرت امیر معاویہؓ کے دور کا واقعہ ملاحظہ ہو۔

امیر معاویہ کے زمانہ میں زیاد نے حضرت حکم بن عمر و غفاری کو خراسان کا گورنر بنانا چاہا، انہوں نے اس کو قبول کر لیا اور نہایت ایمان داری اور سچائی کے ساتھ اس خدمت کو انجام دینے لگے۔ لیکن جب کبھی اسلامی اصول اور حکومت کے اصول میں تعارض ہو جاتا تو حکم حکومت کے اصول کو ٹھکرایتے۔ خراسان کی گورنری کے زمانے میں کسی جنگ میں بہت سامال غنیمت ہاتھ آیا، زیاد نے لکھ بھیجا کہ امیر المؤمنین کا فرمان آیا ہے کہ سونا چاندی ان کے لئے محفوظ کر لیا جائے، اس لئے سونا چاندی لوگوں میں تقسیم نہ کرنا۔ چونکہ یہ حکم اسلامی اصول کے خلاف تھا، اس لئے انہوں نے نہایت صاف جواب لکھا: "السلام عليك، اما بعد اتمہارا خط جس میں تم نے امیر المؤمنین کے حکم کا حوالہ دیا ہے، ملا، لیکن امیر المؤمنین کے مکتب سے قبل مجھ کو اللہ کی کتاب مل چکی ہے

(یعنی مال غنیمت میں عام مجاہدین کا بھی حصہ ہے) خدا کی قسم! اگر کسی بندہ کو آسان و زمین گھیر لیں اور وہ خدا سے ڈرتا ہو تو وہ اس کی رہائی کا کوئی ضرور سامان کر دے گا، (یعنی اس عدول حکمی پر جو عین حکم خدا کے مطابق ہے، مجھے کوئی نقصان نہیں پہنچا سکتے۔ یہ جواب لکھ کر مجاہدین کو حکم دیا کہ اپنا اپنا حصہ لے لو) <sup>(13)</sup>۔

تاریخ میں ایسی بہت سی مثالیں ملتی ہیں۔ غالباً یہ مسئلہ یوں تھا کہ مال غنیمت میں سے ۵/۴ حصہ مجاہدین میں تقسیم کر دیا جاتا تھا اور ۱/۵ حصہ بیت المال میں داخل کیا جاتا تھا۔ اب چونکہ خزانہ میں سونا چاندی کی ضرورت رہتی ہے اس لئے امیر معاویہ نے چاہا کہ بیت المال کا ۵/۱ حصہ تمام کا تمام سونا چاندی کی صورت میں لے لیا جائے تا کہ آسانی رہے، ورنہ انہوں نے خزانہ کے لئے مقرر مقدار سے زیادہ کا مطالبہ ہرگز نہ کیا تھا۔ لیکن اس کو بھی گورنر حکم بن عمر وغفاری نے منظور نہ کیا، کیونکہ یہ اس طریقہ کے خلاف تھا جو حضور علیہ الصلوٰۃ والسلام اور خلفاء راشدین کے دور میں جاری رہا تھا۔ اگر زمانہ جنگ میں فوجی حکمرانی ہو، دوسرے لفظوں میں مارشل لاءِ لگ جائے تب بھی پریم قانون شریعت کا ہی چلے گا۔ اس بات کے ثبوت میں بیرونی علامہ اقبال نے خلاف ترکی کے آخری دور کو یوں نظم کیا ہے۔ (محضر)

### محاصرہ ادرنة

آخر امیر عسکر ترکی کے حکم سے ”آئین جنگ“ شہر کا دستور ہو گیا ہر شے ہوئی ذخیرہ لشکر میں منتقل شاید گدائے دانہ عصفور ہو گیا لیکن فقیہہ شہر نے جس دم سنی یہ بات گرما کے مثل صاعقه طور ہو گیا ”ذی کا مال لشکر مسلم پر ہے حرام“ فتویٰ تمام شہر میں مشہور ہو گیا چھوٹی نہ تھی یہود و نصاریٰ کا مال فوج مسلم خدا کے حکم سے مجرور ہو گیا (جاری ہے)

### حوالی

۱) شریف الدین یحیی زادہ : فاؤنڈیشن آف یاکستان، آل انڈیا مسلم لیگ ڈاکو منسٹر

- (1906-1947ء) جلد دوم، ص 485: مطبوعہ یشل پبلنگ ہاؤس، کراچی، ڈھاکہ  
 (2) رہبر کن 19 رائٹ 1941ء، بحوالہ نثار قائد اعظم، ص 362، مطبوعہ قومی کمیشن برائے تاریخ و ثقافت، اسلام آباد 1967ء
- 3) *Speeches and Writings of Mr. Jinnah, collected by Jamil-ud-din Ahmed Vol.II, Published by Sh. Muhammad Ashraf 1965, pp. 208, 209 Voll II*
- (4) دی گاپل آف بدھا، ص 245۔ مطبوعہ دپن کورٹ پبلنگ کمپنی لندن 1917ء  
 (5) روزنامہ جنگ، 11 ربیعہ 1988ء
- (6) *Speeches and Writings of Mr. Jinnah* : شیخ جیل الدین احمد، مطبوعہ شیخ اشرف 1968، صفحات 132، 133
- (7) التشریع الجنائی، ج 1، ص 290، مطبوعہ ایران
- (8) طبقات ابن سعد، ج 5، ص 340، مطبوعہ بیروت
- (9) البدایہ والنہایہ، ج 6، ص 301، 303
- (10) دیکھئے تفصیل، روزنامہ جنگ 28 دسمبر 1997ء
- (11) تاریخ الامت، ج 2، ص 257، 258
- (12) البدایہ والنہایہ، ج 6، ص 301، 303
- (13) شاہ مصیم الدین، سیر صحابہ، ج 7، ص 47، بحوالہ طبقات ابن سعد، ج 7، ص 29

### باقیہ: النسخ فی القرآن

کتباء..... قطع یہ کے لئے چوری کے نصاب کا تعین نہیں کیا گیا ہے۔ آنحضرت ﷺ نے اس قرآنی حکم کو دس درہم کی مقدار میں ارتکاب سرقہ تک محدود کر دیا ہے۔ اسی طرح نصاب زکوٰۃ کی وضاحت احادیث نبوی میں ہی ملتی ہے۔ تخصیص و تعمیم اور مطلق و تعمید کی صورت چونکہ تمام ممالک کے نزدیک مسلم ہے اس لئے یہ اختلاف صرف طرز بیان کا اختلاف ہے۔

(جاری ہے)